



ການປັກດຳ

- ການກຽມດິນປັກດຳ ແມ່ນຕ້ອງໄດ້ໄຖຣຸດໃຫ້ໄຖເລິກ ປະມານ 15-20 ຊັງຕີແມັດ, ຫຼັງຈາກນັ້ນ, ຕາກແດດປະໄວ້ ປະມານ 10-15 ວັນເພື່ອຂ້າເຊື້ອພະຍາດທບາງພະຍາດຢູ່ ໃນດິນ, ແລ້ວຈຶ່ງເອົານ້ຳເຂົ້າແຊດິນປະໄວ້ 10-15 ວັນ ເພື່ອ ເຮັດໃຫ້ດິນນຸ່ມແຂງໂຕ ແລະ ເຮັດໃຫ້ຫຍ້າ, ວັດຊະພຶດ ຕ່າງໆ ຕາຍ ແລະ ຍ່ອຍສະຫຼາຍເປັນຝຸ່ນຢູ່ໃນນາ .
- ຫຼັງຈາກໄຖຣຸດແລ້ວ ໃຫ້ໄຖຄືນໃຫ້ເລິກ 15-20 ຊັງຕີ ແມັດ ແລະ ຄາດໃຫ້ລະອຽດ
- ປັບໜ້າດິນໃຫ້ຮາບພຽງດີ ເພື່ອເຮັດໃຫ້ການຄວບຄຸມນ້ຳ ແລະ ວັດສະພຶດໄດ້ດີມີປະສິດທິຜົນສູງ.
- ການປັກດຳດ້ວຍລົດ ໄລຍະຫ່າງລະຫວ່າງແຖວແມ່ນ 30 ຊັງຕີແມັດ ແລະ ລະຫວ່າງຕົ້ນແມ່ນຂຶ້ນກັບຄວາມ ຕ້ອງການເຮົາສາມາດປັບເຄື່ອງດຳໄດ້. ລົດດຳນາມີຫຼາຍຂະ ໜາດ, ອັດຕາການນຳໃຊ້ກ້າປະມານ 200-300 ຖາດ/ ເຮັກຕາ, ກ່ອນຈະປັກດຳ ລະບາຍນ້ຳອອກກ່ອນ 1 ວັນ.

ການຕົກກ້າ

- ເອົາດິນທີ່ມີຄວາມອຸດົມສົມບູນ ແລ້ວມາປະສົມກັບແກບ ເຜົາ ແລະ ຝຸ່ນຄອກໃນອັດຕາສ່ວນ 1:3:1, ທຸບໃຫ້ມຸ່ນ ລະອຽດ ປະສົມເຂົ້າກັນ ແລ້ວຈຶ່ງນຳໄປໃສ່ຖາດຕົກກ້າ.
- ເອົາດິນທີ່ກຽມໄວ້ ມາໂຮຍໃສ່ຖາດກ້າ 2 ສ່ວນ 3 ຂອງ ຖາດກ້າ ແລ້ວເອົາເມັດຜັນມາໂຮຍໃສ່ໃຫ້ສະໝໍ່າສະເໝີ, ການໂຮຍແມ່ນໃຊ້ມື ຫຼື ເຄື່ອງຈັກກໍ່ໄດ້, ສຸດທ້າຍເອົາດິນ ທີ່ກຽມໄວ້ປົກໃຫ້ພໍດີພຽງຖາດ, ປະລິມານໃນການໃຊ້ ແນວຜັນ 4-5 ຖາດ/1 ກິໂລ (ເຂົ້າແຫ້ງ)
- ການປົວລະບັດຮັກສາແມ່ນນຳເອົາຖາດກ້າໄປວາງຊ້ອນກັນ ຂຶ້ນໄວ້ປະມານ 30 ຖາດ, ໃນບ່ອນຮີ່ມທີ່ມີອາກາດຖ່າຍ ເທດີ, ປົກຄຸມດ້ວຍຜ້າ, ເມື່ອກ້າມີອາຍຸຮອດ 2-3ວັນ ໃຫ້ ເອົາຖາດກ້າລົງໄປໄວ້ໂຮ່ນາ ແລ້ວເອົານ້ຳຂັງໄວ້ເພື່ອ ຫຼຸດຜ່ອນການໃຫ້ນ້ຳ, ນາປົກຄຸມກ້າປະມານ 15-20 ວັນ, ນາແຊງ 20-25 ວັນ ກໍ່ສາມາດປັກດຳໄດ້.

ຂໍ້ແນະນຳ

ກ່ຽວກັບເຕັກນິກການເຮັດນາດຳດ້ວຍລົດ



ການກຽມເມັດຜັນ

- ສຳລັບເມັດຜັນເຂົ້າທີ່ຈະນຳມາຕົກກ້າຕ້ອງມີອັດຕາຄວາມ ງອກສູງກວ່າ 80%, ອັດຕາການນຳໃຊ້ເມັດຜັນແມ່ນ ລະຫວ່າງ 60-70 ກິໂລ/ຮຕ
- ກຽມເມັດຜັນເຂົ້າໂດຍ ນຳເມັດຜັນເຂົ້າໄປຕາກ 1-2 ແດດ ຈຶ່ງນຳເມັດຜັນມາແຊ່ນ້ຳ ປະໄວ້ປະມານ 24-48 ຊົ່ວໂມງ.
- ຫຼັງຈາກນັ້ນ, ນຳເມັດຜັນເຂົ້າໄປປິ່ມ ໂດຍວິທີການເອົາ ເມັດຜັນໃສ່ເປົາທີ່ມີອາກາດຖ່າຍເທໄດ້ດີ ຫຼື ໃສ່ເປົາປານ ຍິ່ງເປັນການດີ ແລະ ປິ່ນເປົາເຂົ້າທຸກ 12 ຊົ່ວໂມງ, ອຸ່ນຫະນູມທີ່ເໝາະສົມໃນການປິ່ມແມ່ນ 26-30 ອົງສາເຊ

ການໃຫ້ນ້ຳ

- ພາຍຫຼັງປັກດຳແລ້ວໃໝ່ ຕ້ອງໄດ້ຄວບຄຸມລະດັບນ້ຳໃນນາ ໂດຍໃຫ້ມີນ້ຳຂັງໄວ້ປະມານ 3-5 ຊັງຕີແມັດ ຮັບປະກັນບໍ່ໃຫ້ຂາດນ້ຳ ເພື່ອບໍ່ໃຫ້ຫຍ້າເກີດຂຶ້ນໃນນາເຂົ້າ.
- ຫຼັງຈາກປັກດຳໄດ້ປະມານ 20-25 ວັນ ແລ້ວຈຶ່ງປະໃຫ້ນ້ຳແຫ້ງ ປະໄວ້ປະມານ 5-7 ວັນ ເນື່ອງຈາກເປັນຊ່ວງເຂົ້າກຳລັງແຕກກໍ່ ຖ້າຫາກໃນນາມີນ້ຳຫຼາຍຈະເຮັດໃຫ້ຈຳນວນແຕກກໍ່ໜ້ອຍ ແລະ ຜົນຜະລິດເຂົ້າບໍ່ສູງ..
- ຫຼັງຈາກທີ່ເຂົ້າແຕກກໍ່ແລ້ວ ຕ້ອງໄດ້ເອົານ້ຳເຂົ້ານາຂັງໄວ້ຈົນຮອດໄລຍະກ່ອນການເກັບກ່ຽວປະມານ 10 ວັນ, ຖ້າຝົນທີ່ນາທີ່ສາມາດລະບາຍນ້ຳອອກໄດ້ ແມ່ນໃຫ້ບາຍນ້ຳອອກ ເພື່ອສະດວກໃນການເກັບກ່ຽວ.

ການກຳຈັດວັດຊະພືດ ໃຊ້ແຮງງານຄົນຫຼີກ ຫຼື ໃຊ້ເຄື່ອງພວນ ດິນຕາມຫ່ວາງຕົ້ນເຂົ້າທີ່ມີວັດຊະພືດເກີດ ແລະ ໃຊ້ສານເຄມີກຳຈັດ ໃນກໍລະນີທີ່ມີວັດຊະພືດເກີດຂຶ້ນຫຼາຍ ບໍ່ສາມາດໃຊ້ແຮງງານຄົນຫຼີກໄດ້ ແຕ່ຕ້ອງໄດ້ໃຊ້ສານເຄມີເພື່ອຊ່ວຍກຳຈັດ, ການໃຊ້ແມ່ນໃຫ້ສັງເກດເບິ່ງຊະນິດວັດຊະພືດທີ່ມີໃນນາເຂົ້າ ເພື່ອເລືອກຊະນິດຢາໃຫ້ຖືກກັບວັດຊະພືດທີ່ເກີດ, ສິ່ງທີ່ສຳຄັນຢາທີ່ໃຊ້ຕ້ອງແມ່ນຢາທີ່ໄດ້ຮັບ ອານຸຍາດໃຫ້ນຳໃຊ້, ຫ້າມໃຊ້ຢາເກີນ 2 ຊະນິດຮ່ວມກັນ ແລະ ຕ້ອງເບິ່ງຄຳແນະນຳຢູ່ສະຫຼາກຂ້າງກ່ອງຢາ.

ການໃສ່ຝຸ່ນ

- ການໃສ່ຝຸ່ນໃຫ້ຕົ້ນເຂົ້າພາຍຫຼັງການປັກດຳ ແມ່ນແບ່ງອອກເປັນ 2 ໄລຍະຄື: ໃສ່ຮອງຝຸ່ນກ່ອນປັກດຳ ແລະ ໃສ່ພາຍຫຼັງການປັກດຳ ໂດຍທົ່ວໄປແມ່ນໃສ່ດັ່ງນີ້:
- ໃສ່ຝຸ່ນຄອກ ຫຼື ຝຸ່ນປົມ ກ່ອນກຽມດິນໃສ່ປະມານ 3-5 ໂຕນ/ເຮັກຕາ ເພື່ອໃຫ້ດິນມີການປັບປຸງໂຕເອງ ແລະ ເຮັດໃຫ້ຄຸນນະພາບຂອງດິນດີຂຶ້ນ.
 - ໃສ່ຝຸ່ນວິທະຍາສາດ ແມ່ນໃສ່ຫຼັງປັກດຳ 5-7 ວັນ, ນາຕ້ອງມີນ້ຳຂັງປະມານ 3-5 ຊັງຕີແມັດ ເພື່ອເພີ່ມອັດຕາການຂະຫຍາຍໂຕຂອງຕົ້ນເຂົ້າ.
 - ໃສ່ຝຸ່ນວິທະຍາສາດ ປະເພດດິນຊາຍ ແລະ ດິນຕຶມແມ່ນແນະນຳໃຫ້ໃສ່ສູດ 15-15-15 ຮອງຝຸ່ນໃນອັດຕາ 100-150 ກິໂລ/ເຮັກຕາ, ດິນຊາຍ ແລະ ດິນຕຶມສ່ວນຫຼາຍແມ່ນຂາດທາດ ໂປຕັດຊຽມ (K) ເພື່ອຊ່ວຍໃຫ້ເຂົ້າມີການແຕກກຳຫຼາຍ.



ການເກັບກ່ຽວ

- ສັງເກດກ່ອນການເກັບກ່ຽວ ຫຼັງຈາກເຂົ້າອອກດອກໄດ້ 50% ປະມານ 25-30 ວັນ ສາມາດກ່ຽວໄດ້ ຖ້າກ່ຽວໄລຍະນີ້ ແມ່ນຈະເຮັດໃຫ້ເຂົ້າເສຍຫາຍໜ້ອຍ ແລະ ມີຄຸນນະພາບດີ.
- ໃຊ້ເຄື່ອງວັດແທກຄວາມຊຸ່ມ ຂອງເມັດເຂົ້າໃນຮວງ ຖ້າມີຄວາມຊຸ່ມປະມານ 20-23% ແມ່ນກ່ຽວໄດ້.
- ການເກັບກ່ຽວເຂົ້າບໍ່ຄວນແກ່ຍາວເວລາ ເພາະຈະເຮັດໃຫ້ຜົນຜະລິດເສຍຫາຍ ແລະ ຄຸນນະພາບຕ່ຳ.
- ຖ້າໃຮ່ນາມີນ້ຳຂັງ ຕ້ອງລະບາຍນ້ຳອອກກ່ອນປະມານ 10 ວັນ ຈຶ່ງກ່ຽວ (ກໍລະນີສາມາດປ່ອຍນ້ຳອອກໄດ້).
- ຖ້າໃນຊ່ວງທີ່ເໝາະສົມໃນການເກັບກ່ຽວເຂົ້າ ແຕ່ມີຝົນຕົກ ຄວນປະໄວ້ໃຫ້ຕົ້ນເຂົ້າແຫ້ງແລ້ວຈຶ່ງເກັບກ່ຽວ.

ສອບຖາມຂໍ້ມູນເພີ່ມເຕີມ

ໂຄງການຜະລິດກະສິກຳເປັນສິນຄ້າຢູ່ ສປປ ລາວ
(ຕຶກໂຄງການຮ່ວມມືຂອງກະຊວງກະສິກຳ ແລະ ປ່າໄມ້)

ຖະໜົນອານຸວົງ, ບ້ານໂພນໄຊ, ເມືອງໄຊເສດຖາ,
ນະຄອນຫຼວງວຽງຈັນ, ສປປ ລາວ

ໂທ: +85621-410073, ແຟັກ: +85621-410074

ເວບໄຊທ: <https://www.lacp-map.org>